



SAN GILJAN

KUNSILL LOKALI SAN GILJAN

MINUTI

Laqgħa tal-Kunsill Lokali San Giljan

Laqgħa Nru. 20/K8/16

Data: 30 ta' Awwissu 2016

Hin: 4.00p.m.

Post: L-Ufficcju Amministrattiv tal-Kunsill, Triq Forrest, San Ġiljan

Preżenti: Guido Dalli – Sindku
Dott. Albert Buttigieg – Viċi Sindku
Martin John Sultana – Kunsillier
Adrain Domenic Ellul - Kunsillier
Edgar Montanaro - Kunsillier
John Agius - Kunsillier
Clayton Luke Mula – Kunsillier
Clayton Tanti Gregoraci - Kunsillier
Paul Spiteri - Segretarju Eżekuttiv
Cher Carmen Fenech – Skrivana

Skuzati: (1) - Saret riferenza għall-email mingħand il-Kunsilliera Rita Dimech Portelli (Inc. 5505/2016) u l-Ambaxxatur taż-Żgħażagħ is-Sur Brian Azzopardi (Inc. 5481/16) sabiex jiġu skuzati għal-laqgħa ta' Awwissu 2016. Wara diskussjoni qasira ġie deċiż unanimament li dawn jiġu skuzati.

Assenti: (0)

AĠENDA

Triq Forrest, San Giljan, STJ 2033

Tel: 21373111 Fax: 21373444

email: sangiljan.lc@gov.mt

1. Qari u Approvazzjoni tal-Minuti;
2. Punti mqajma mill-Minuti;
3. Komunikazzjoni mis-Sindku;
4. Korrispondenza;
5. Diskussjoni dwar il-Ġbir ta' l-iskart.
6. Affarijiet oħra meqjusa urġenti;
7. Approvazzjoni ta' Purchase Request Sheets;
8. Approvazzjoni tal-Pagamenti;
9. Aġġornament.

Minuti -20/K8/16

Talba

Inqrat it-Talba.

1 Qari u approvazzjoni tal-Minuti

- 1.3.01 Iċ-Ċermen ressaq il-Minuti 19/K8/16 għall-approvazzjoni.
- 1.3.02 Ingibdet l-attenzjoni sabiex issir korrezzjoni f' Minuti 19 fir-rigward punt numru 2.01 sabiex jiżdedu l-kliem li kien hemm ftehim biex tintbagħat ittra lid-deputati tad-distrett sabiex nitolbuhom jgħinuna biex jiċċaqalqu l-affarijiet dwar id-Dar ta' l-Anzjani.
- 1.3.03 Il-Kunsillier Edgar Montanaro ppropona l-approvazzjoni tagħhom kif emendati.
- 1.3.04 Il-Vici Sindku Dott. Albert Buttigieg issekondah.
- 1.3.05 Il-Kunsill qabel unanimament.

2 Punti mqajma mill-Minuti

- 2.01 Il-Vici Sindku ta spjegazzjoni fir-rigward is-sitwazzjoni li kienet għaddejja sabiex issir information kiosk (PA/0714/14) fi Triq San

Ġorġ kantuniera ma' Triq Ross. Ġie deċiż li tintbagħat oġġezzjoni lill-MEPA li l-Kunsill qiegħed jirriserva d-dritt ta' l-appell.

- 2.02 Iċ-Ċermen ta spjegazzjoni fir-rigward 3.10 dwar is-siment li hemm bejn in-Neptunes u San Ġiljan Water Polo fejn kienet saret biss applikazzjoni mal-MEPA.
- 2.03 Is-Segretarju ta spjegazzjoni li fir-rigward il-persuna li kien ser jiġi mpjegat mal-Kunsill, il-Kunsill irċieva email mingħand id-Dipartiment għall-Gvern Lokali li qiegħed joġġezzjona minhabba li l-eta massima hija ta' 62 sena filwaqt li s-Sur Alfred Mangion għandu 69 sena. Is-Segretarju kellu jivverifika mad-Dipartiment u jekk ir-risposta tkun negattiva tinfetaħ call oħra.
- 2.04 Saret riferenza għall-email mingħand is-Sur Lino Spiteri (Inc. 5415/2016) fir-rigward ir-rota 110. Wara diskussjoni qasira ġie deċiż li ċ-Ċermen ser ikellmu min-naħa tiegħu.

3. Komunikazzjoni mis-Sindku

- 3.01 Ser issir laqgħa mar-Reġjun fir-rigward il-*bye laws* li diġa' hemm preżenti kif ukoll *bye-laws* godda. Din il-laqgħa ser issir nhar il-Hamis 1 ta' Settembru 2016 fl-10.30a.m.
- 3.02 Il-Kunsill ġie nfurmat li nhar il-Hamis 1 ta' Settembru ser jinfethu it-tenders.
- 3.03 Il-Kunsill ġie nfurmat li minn Settembru ser jibdew jitpogġew mobile toilet f'diversi lokalitajiet fosthom f'San Ġiljan. Il-Kunsill qabel li l-post ideali jkun f'Xatt is-Sajjieda.
- 3.04 Fir-rigward iċ-ċitazzjonijiet li ngħataw qabel ma' bdew ir-reġjuni kif kien diġa ġie spjegat qed tintbagħat ittra bl-avukat għaċ-ċitazzjonijiet antiki, għaldaqstant il-Kunsill ġie nfurmat li rċievejna ċekk fir-rigward dawn iċ-ċitazzjonijiet.
- 3.05 Ġie deċiż li s-servizz ta' minivan jiġi mġedded sa' l-aħħar ta' Settembru u dawn jibqgħu l-istess ħinijiet kif qegħdin fil-preżent.

4 Korrispondenza

- 4.01 Fuq il-mejda tal-konferenza tqegħdet il-korrispondenza li nqrat miċ-Ċermen. Dawn huma:-

Fost l-ittri li nqraw ġew diskussi:-

Rif Nru. 5089

- 4.02 Saret riferenza għall-email mingħand l-Uffiċċju Elettorali dwar l-ismijiet tat-toroq. Wara diskussjoni qasira gie deċiż unanimament li dawn jistgħu jiġu ordnati it-tabelli.

Rif. Nru. 5112

- 4.03 Saret riferenza għall-korrispondenza mingħand Dr. Stefano Filletti dwar ċertifikazzjoni fuq xogħol ta' toroq b'konnessjoni mal-*Public Private Partnership*. Il-Kunsill gie nfurmat li saret laqgħa mal-Perit Abela kif ukoll ma' l-Avukat tal-Kunsill Dr. Stefano Filletti u gie deċiż li l-Perit Stephen Farrugia m'għandux jieħu flus msemija min-naħa tal-Kunsill fuq id-dar ta' l-anzjani.

Rif Nru. K1710 & 4828

- 4.04 Saret riferenza għall-korrispondenza dwar il-latrini pubbliċi fil-lokalita'. Wara diskussjoni qasira gie deċiż unanimament li l-latrina li hemm fid-Daħla tat-Tigulio ser tiġi magħluqa għall-manutenzjoni min-naħa tal-Malta Tourism Authority, filwaqt li dik li hemm fi Triq Ġorġ Borġ Olivier tiġi magħluqa meta jitlestew dawn ix-xogħolijiet.

Rif Nru. 5275 & 5286

- 4.05 Saret riferenza għall-korrispondenza mingħand id-Dipartiment tas-Saħħa dwar laqgħat għar-residenti. Wara diskussjoni qasira gie deċiż unanimament li l-Kunsill ma' jsib l-ebda oġġezzjoni li dawn il-laqgħat isiru.

Rif Nru. 5352

- 4.06 Saret riferenza għaċ-Ċirkulari mingħand id-Dipartiment għall-Gvern Lokali dwar haħtra ta' Deputat Segretarju Eżekuttiv. Il-Kunsill gie nfurmat mis-Segretarju li bħalissa għaddejin taħdidiet bejn l-ANSEK mad-Dipartiment għall-Gvern Lokali. Din għandha terġa' titressaq fil-laqgħa li jmiss minhabba t-taħdidiet li għaddejin.

Rif Nru. 5392

- 4.07 Saret riferenza għall-korrispondenza fir-rigward gemellagġ ma' Kunszentmiklos, l-Ungerija. Wara diskussjoni qasira gie deċiż unanimament li s-Segretarju Eżekuttiv u ċ-Ċermen ser jattendu.

Rif Nru. 5412

- 4.08 Saret riferenza għall-email mingħand l-iStreet Naming Committee dwar Triq Dun Anton Tabone. Il-Kunsill gie nfurmat li min-naħa tagħhom giet aċċetata pero' bħalissa m'hemmx kumitat. Għaldaqstant għad għandha tintbagħat l-approvazzjoni uffiċċjali.

Rif Nru. 5419

- 4.09 Il-Kunsill gie nfurmat biċ-Ċirkulari mingħand id-Dipartiment għall-Gvern Lokali dwar in-nuqqas ta' attendenza għal-laqgħat.

5. Rapport Finanzjarju sat-30 ta' Ġunju 2016.

- 5.01 Il-Kunsill gie pprezentat bir-rapport finanzjarju sat-30 ta' Ġunju 2016.
- 5.02 Is-Segretarju ta' spjegazzjoni tar-Rapport Finanzjarju sat-30 ta' Ġunju 2016.
- 5.03 Wara diskussjoni qasira gie deċiż li dan l-item għandu jerga' jitella fil-laqgħa li jmiss u għandu jkun preżenti wkoll l-accountant tal-Kunsill sabiex ikun jista' jagħti spjegazzjoni aktar id-detalljata fir-rigward is-sitwazzjoni tal-Kunsill.

6. Affarijiet oħra meqjusa urġenti.

- 6.01 Saret riferenza għall-email mingħand il-Merħba Pharmacy (Inc. 5499/16) fir-rigward il-ħnejja li hemm. Wara diskussjoni qasira gie deċiż li din l-ittra tintbagħat lill-Housing Authority għall-azzjoni min-naħa tagħhom.
- 6.02 Saret riferenza għall-email mingħand is-Sur Brian Azzopardi li mhux ser jattendi għal-laqgħa u li minn Settembru mhux ser jibqa l-Ambaxxatur taż-żgħażaġ minhabba li se jagħlaq it-18 il-sena. Għaldaqstant gie deċiż li tintbagħat ittra ta' ringjazzjament lis-Sur Brian Azzopardi kif ukoll jingħata rigal żgħir bħala tifikira.
- 6.03 Saret riferenza għall-email mingħand is-Sur Melchior Vassallo b'talba biex isiru *advertising billboard* u *banners*. Wara diskussjoni qasira gie deċiż li jintalab l-ammont ta' €650.00 sabiex jinħargu l-permessi kollha meħtieġa.
- 6.04 Tintbagħat ittra ta' awgurju lill-San Giljan Water Polo Club fir-rigward ir-rebħa tagħhom tan-knock out u ittra lis-Sinjura Martha Fenech fir-rigward ir-rebħa tagħha għal Miss Universe.

7. Approvazzjoni għall-Pagamenti tal-kontijiet

- 7.01 Iċ-Ċermen ressaq il-pagamenti tal-kontijiet u ppropona l-approvazzjoni tagħhom (Ara Appendiċi 'A').
- 7.02 Il-Kunsillier Clayton Luke Mula ppropona l-approvazzjoni tagħhom.
- 7.03 Il-Kunsillier Clayton Tanti Gregoracy ssekondah.
- 7.04 Il-Kunsill qabel unanimament.

8. Approvazzjoni ta' Purchase Request Sheets

- 8.01 Il-Kunsill gie pprezentat bil-Purchase Request Sheets minn Nru. 4026 sa' 4049. (Ara Appendiċi 'B')
- 8.02 Il-Kunsill qabel unanimament mal-approvazzjoni tal-Purchase Request Sheets minn Nru. 4026 sa' 4049.
- 8.03 Il-Kunsillier Clayton Tanti Gregoracy gie skużat fis-6.00p.m.

9. Agġornament

- 9.01 Il-laqgħa giet agġornata għal nhar il-Hamis 22 ta' Settembru 2016 fl-4.00p.m.
- 9.02 Il-laqgħa ntemmet fis-6.30p.m.

Guido Dalli
Ċermen

Paul Spiteri
Segretarju Eżekuttiv

Data: 22 ta' Settembru 2016.